

20941 - آیہ 1731#&; وتر 1740#&; الشمس اذا طلعت تزاور &1748#&;1748#&; آیہ 1731#&; کا
معنہ 1740#&;

سوال

برائے مہربانی مندرجہ ذیل آیت کی تفسیر فرما دیں :

وترى الشمس اذا طلعت تزاور عن كهفهم ذات اليمين واذا غربت تقرضهم ذات الشمال وهم فى فجوة منه ذالك من آيات
الله من يهد الله فهو المهتد ومن يضلل فلن تجد له وليا مرشدا الكهف (17)

آپ دیکھیں گے یہ طلوع ہوتے وقت ان کی غار سے دائیں جانب کو جھک جاتا اور غروب ہوتے وقت ان کے بائیں
جانب کترا کرگزر جاتا ہے ، اور وہ اس غار کی کشادہ جگہ میں ہیں ، یہ اللہ تعالیٰ کی نشانیوں میں سے ہے ، اور اللہ
تعالیٰ جس کی رہبری فرمائے اسے وہ ہی راہ راست پر ہے اور جسے وہ گمراہ کر دے ناممکن ہے کہ آپ اس کے
لیے کوئی راہنما اور کارساز پاسکیں ۔

پسندیدہ جواب

الحمد لله.

شیخ ابن سعدی رحمہ اللہ تعالیٰ فرماتے ہیں :

اللہ تعالیٰ نے انہیں سورج سے محفوظ رکھا اور ان کے لیے ایسی غار میسر کردی جس سے سورج طلوع کے وقت
دائیں جانب اور غروب کے وقت شمال کی جانب ہو کر گزر جاتا تھا ، تو انہیں سورج کی گرمی نہیں پہنچتی تھی جس
سے ان کے جسم خراب ہوں ۔

اور وہ اس غار کی کشادہ جگہ میں ہیں

یعنی وہ غار کے اندر ایک وسیع جگہ پر تھے ، تاکہ انہیں ہوا اور باد نسیم حاصل ہوتی رہے ، اور تنگ جگہ میں ان سے
گندگی اور وبائیں دور ہوتی رہیں اور خاص طور پر ایک لمبی مدت رہنے کے لیے ۔

یہ سب کچھ اللہ تعالیٰ کی نشانیوں اور ان پر اس کی خاص رحمت اور ان کی دعا کی قبولیت اور ہدایت کا نتیجہ تھا حتی
ان معاملات میں بھی تو اللہ تعالیٰ نے اسی لیے فرمایا :

اور اللہ تعالیٰ جس کی رہبری فرمائے اسے وہ ہی راہ راست پر ہے یعنی ہدایت پانے کا اللہ تعالیٰ کے علاوہ کوئی اور

راستہ نہیں ہے تو وہ اللہ تعالیٰ ہی دنیا اور آخرت میں مصالح کا ہادی اور مرشد ہے ۔

اور جسے وہ گمراہ کر دے ناممکن ہے کہ آپ اس کے لیے کوئی راہنما اور کارساز پاسکیں

یعنی اس کے لیے کوئی بھی دوست اور اس کی بہتری والے کام کی تدبیر کرنے والا اور خیر و فلاح کے کاموں میں راہنمائی کرنے والا نہیں پاسکیں گے اس لیے کہ اللہ تعالیٰ نے ان پر گمراہی کا حکم لگا دیا ہے اور اللہ تعالیٰ کے حکم کو رد کرنے والا کوئی نہیں ہے ۔

دیکھیں : تفسیر الکریم الرحمن (ص 472) ۔

واللہ تعالیٰ اعلم .